

कहिड़ा दीहं मिठा हुआ साईं अमां
जदहीं नाथ रहियासूं चरिणनि में।
केदो अदिभुत आनन्दु ईश भरियो
असां नीच जीवनि जे तन मन में॥

उहा होली मिठी मीरपुर जी कीअं भुलायूं साईं अमां
सभु दास भिना थे रंगिड़े में
जदहीं पीचक खई साईं हथड़नि में॥१

भौर समय जदहीं साईं सचा हलनि सैर करण राम बाग मिठे
नर नारियूं बिही पंहिजे दरिड़नि ते
गद् गद् थियनि साईं दर्शन में॥२

केदो लोढ़ मिठी आ लालण जी केदो शानु शाहाणो सतिगुर जो
सदां नेणनि में कृपा थी वसे नितु हास्यु रसीलो चपड़नि में॥३

द्रियनि दान दीननि खे रस्तनि ते
मिठियूं शयूं द्रियनि गरीबनि खे
बारड़नि खे निमी वठनि आसीसूं
इहो रूपु वसियो असां नेणनि में॥४

बोलि वाहिगुरु जी बोलो चई मिठो नाम जपायो बारिड़नि खां
झांगी तट ते घुमी रस रंग भिजी
माणियो नीह नशो उते निमिड़ियुनि में॥५

अमां बिही अटारी अ दरसु पसे

अखियूं दरस आनन्द में भिजदियूं रहनि
दिसी हथ जो इशारो साहिब जो

अमां मगनु थिये ठाहिण नेरणि में॥६

राम बागु रसीलो रांझन जो फल फूलनि सां दुबिटार हुआ
वेही छाया अंजीरनि साई मिठे कींअ कृपा वसाई वचननि में॥७

कदहीं राम कथा कदहीं कृष्ण कथा कदहीं भक्तनि गाथा गाई थे
कदहीं प्रेम विनोद में प्रसन्न थियनि

कदहीं हर्ष हुलास जे लहिरुनि में॥८

कदहीं राम सरोवर में बिही करनि तीरथ आवाहन मंत्रनि सां
कया स्नान केई गदु साई अ सां

वजायूं ताड़ियूं प्रभु गीतनि में॥९

इश्नान करे वेही मन्दिर छिति कनि रिहाणि मिठी सीय रघुवर जी
नेणनि नीरु वहे साई अ चोलिड़ी भिजे

माणीनि नित्य आनन्द इहो जीवन में॥१०

कदहीं आउरनि में झूलो झूलीनि

कदहीं कसिरत करनि देई घोड़ी अ टपा

कदहीं पिंजरी खणी मण मण जी मथे

अचे पसीनो मिठा तवहां जे अंगिड़नि में॥११

आई अमड़ि मिठी जदहीं नेरनि खणी

करायो कलेऊ युगल खे साई सचे
अमां ओर ओरे रस प्रीतम जी
थियनि मगनु रसीले भावनि में।१२

सति संग विनोद जा रंग केई राम बाग जी गोद में माणिया थे
निमुनि छांव मिठी विहनि गायूं अची
पियनि पाणी भरायलु होदनि में।१३

जड़ चेतन जीव सुखी थिया साई तवहां जी कृपा माधुरी अ सां
दान मान ऐं मुस्कान जे धन सां
सचो धनी बनायो कंगालनि खे।१४

आया दरिबार में जदहीं साई अमां
कयो वन्दनु बदन खे प्रीती अ सां
वेही विचींअ कुटिया में वीरण तो
खाराई दाल रोटी पंज नियाणियुनि खे।१५

अनुराग सां नितु अस्तुती करे वेठो वचनु वाणी गुर देवनि जो
कींअ रूमालिड़ो मस्तक ते रखी सिरिड़ो निवाईं चरणनि में।१६

गाए गीतिड़ो अर्जन माउ अची साई भोजनु करनि रस रंग भिजी
हथ सणिभा धोई रोजु अखियूं धुवनि
मिठो नामु उचारिनि चपड़नि में।१७

मिठी अमड़ि प्राण मुंहिजो साई मिठो करे आरामु निद्रा गोद वसी

निंङिड़ी अ में भी दृष्टि सदां आहे

युगल जे चरणनि चिहिननि में॥१८

जानिब जियंदा रहो पंहिजी जोड़ी अ सां

इहा आशीश पल पल पोरिहियति जो जागी
चपुटी वजाए सियाराम चयो

दिनो दिलिबर दर्शन दासनि खे॥१९

अचनि विची अ कुटिया में विरूंह भरियूं

खिल हर्ष सां पूतल मायूं मिठियूं

कदहीं कथाऊं बुधाइनि प्रेम भरियूं

कदहीं रीधा रहनि खिल चरिचनि में॥२०

आई शुभ वेला सचे सत्संग जी थिये सामी सलोकनि धुनड़ी
मिठी

लथो लोढ़ लाखीणी अ लादुलो आ

अपार सुखड़ो मिलियो सत्संगयुनि खे॥२१

जै अयोध्या नाथ ऐं बाबल मिठे जी चवनि सभेई उमंगनि सां

वेठा राज गदी अ ते साई मिठा

दिव्य दर्शन थियो थे तेंहि छिन में॥२२

रूपु रसीलो रांझन जो ऐं मुशकण माखी अ खां बि मिठो

कृपा चितिवनि प्राणनि प्यारी लगै

ऐं सुधा वरसे थी वचननि में॥२३

लालण लाति मिठी ज़णु लोली मिले

यां मुरली वजे मन मोहन जी
मन प्राण आत्मा भिजी पवनि

साई साहिब कथा जे श्रवण में॥२४

ब कलाक कथा जे आनन्द सां दरिबारि सजी रस रंग भिनी
मधुर गीतनि जै जै धुनि सां सेसा विराहे सजननि में॥२५

ठाकुर मन्दर में पोइ आरती अ जो ऐं नाम कीर्तन जो नादु मतो
सभु पाणु भुलाए नचनि कुदनि बाबल मिठिड़े जे आंगन में॥२६

भोजनु करे साई साहिब वटि आई सति संगियुनि जी टोली वरी
रामायणु चौपायूं गानु करे रसिड़ो वधे अर्थ उचारण मे॥२७

भाग्यवंत सेवक दियनि जोरिड़ा था

रस रंग भरिये पंहिजे साहिब खे
दास श्रमु मिटाइनि अंगिड़नि जो

साई दिलिड़ी ठारे निहारण में॥२८

मिठे गीत गुंजार में गूंज जे थी दरिबारि अबल जी आनन्द भरी
विच विच में लातिड़ी लालण जी साकेत घुमाए बचिड़नि खे॥२९

हंसी खेल जूं गाल्हियूं बचिड़नि जूं बुधी बाबलु मिठड़ो मगनु बणे
पर मनड़े सां मन मोहनु धणी खिली रीझाए युगल किशोरनि

इन रीति सदां आनन्द वर्षा साईं साहिब चरणनि छांव थिये
मिठी अमां जे सदिके साईं साहिब
दिनो सुखिड़ो इहो पंहिजे सेवकनि खे॥३१

मैगसि चन्द्र मिठा जुवाणी माणियो माणियो रंग भरी होरी प्यारा
वेही चरणनि छांव में चेरी सदां
थिये मगनु तवहां जे आशीशुनि में॥३२